

Leħen is-Socjetà Mużikali
San Lawrenz
Belt Vittoriosa A.D. 1883



Welcome to BeBirgu!

BeBirgu

BeBirgu is Birgu's newest place to be!
Situated in the completely renovated
SAN LAWRENZ Band Club at the Victory Square.

BeBirgu welcomes you every day of the year
for drinks and great food
served in a European Brasserie setting
with a nice lounge style open air patio.

BeBirgu, San Lawrenz Band Club
Victory Square, Birgu

Tel: 77220077 | E-mail: Ed@bebirgu.com



Olde City Pub
is the Best

Restaurant, Take Away & Pizzeria

Prop. Michael Darmanin

99, St Lawrence Street, Vittoriosa

Tel: 21 663 614

Fava Woodworks Co. Ltd.

KW 17B, Corradino Industrial Estate, Paola

Tel: 2182 7650

Manufacturers of all types of Wooden Mouldings

*Showrooms at the Factory and
80, St. Joseph High Road, Hamrun*

SPECIAL PRICES FOR FURNISHED FLATS OWNERS

Kejkijiet ghall-Parties tat-tfal

Agtzel bejn Bob the Builder, Barbie, Dora,

Princess, Superman, Hello Kitty, etc.

Cempel lil Steffi fuq 99426970 jew

e-mail: steffibugeja@yahoo.com





Socjetà Mužikali San Lawrenz

Belt Vittoriosa

Il-Kelma tal-President

Lawrence V. Farrugia



Għaddew il-Festi tal-Milied u l-Ewwel tas-sena u l-aktivitajiet li organizzajna f'dawn il-ġranet sbieħ tas-sena kienu suċċess. Il-party ssussidjat, li l-Każin ilu jorganizza kull 28 ta' Dicembru għal aktar minn tletin sena ghall-membri, familjari u hbieb tagħhom, kien imfahha minn kull minn attenda għal din l-aktivita'. Is-sehem ta' band u kantanti qiegħdin joholqu briju kbir u veru qajjem il-party.

Is-sehem tal-Banda San Lawrenz fil-proċessjoni tal-Bambin qed tghix mhux fit-titħbi tkompli tkabbar il-ferħ, l-aktar fost it-tfal. Hija x-xewqa tal-Kumitat li l-hin tal-proċessjoni jitwal fit-aktar ghaliex mhux sewwa li nhallsu l-Bandisti biex idumu fit-aktar minn 40 minuta.

Is-sena li ghaddiet ma naqsitx l-aktivita', apparti li kienet sena ta' xogħol kbir ukoll. Ahna ninsabu sodisfatti hafna bir-riżultati li ksibna. Fosthom insemmi l-organizzazzjoni li għandna fit-tagħlim tal-Banda b'sistemi moderni b'riżultat lin-numru ta' studenti qiegħed dejjem jiżid. Kull nhar ta' Sibt filgħodu is-sala tal-Kunċerti u l-kurutur li jagħti ghaliha jkun fihom għaxxa bin-numru ta' tħalli u l-ġenituri li jkunu preżenti waqt lis-Surmast u l-Assistant Surmast u l-ghalliem l-ieħor ikunu qiegħdin jaġħtu l-lezzjonijiet.

Fraħna meta l-applikazzjonijiet tagħna kemm lill-Kunsill għas-Settur Volontarju għall-fondi mis-Small Initiative Support Scheme biex tajna wiċċi għid lis-sit elettroniku tas-Socjetà kif ukoll portal tal-Ingliż, kif ukoll lill-Aġenzija Ħġha-Zagħaq, biex stajna nixtru tagħmir biex nużaw fit-tagħlim tal-Mužika, strumenti, aktivitajiet ghall-allievi u nattrezzaw is-sala tal-Kunċerti, gew aċċettati.

Issa li għalaqna s-sena finanzjarja kellna wkoll sodisfazzjon bil-bilanċ li fadal meta wieħed jieħu in konsiderazzjoni l-ispejjeż li saru, fejn kellna nefqa ta' aktar minn €654,000. Grazzi lill-benefatturi u lil dawk kollha li jissaportjaw lill-Każin fl-aktivitajiet li jigu organizzati.

Matul is-sena kellna wkoll grājjiet li sewdulna qalbna. Il-mewt tal-Viċċi-President Twanny Gauci nislet fina dieqqa kbira, u l-aktar fostna li hassejniha ġewwa s-Socjetà tagħna stess fejn ghixna flimkien għal hafna żmien. Fl-istess waqt kellna r-iżjenja tal-Kaxxier u spieċċajna nhabblu mohħna fuq kif ser nimlew dawn iż-żewġ karigi ta' importanza fl-amministrazzjoni tas-Socjetà. Grazzi għat-tifel ta' Twanny, Noel u lil Karmenu Abela missier is-Surmast li aċċettaw li jidħlu għal dan ix-xogħol u ngħid li qedw id-dmiriżjet tal-karigi bl-akbar effiċċenza.

Tul is-sena l-Kumitat rega' ddiskuta l-wirja Getsemani u ghalkemm talab l-Il-Kumitat tal-festa li fi hdanu għandu kummissjonijiet ohra jekk huwiex interressat li jtella' din il-wirja flimkien mas-Socjetà f'post iehor fil-Birgu, ir-risposta kienet li ma kienx possibli. Naturalment il-Kumitat jrid ikompli jara x'jista' jsir bl-armor tal-wirja.

Fit-tielet ġimħha ta' Jannar se jsiru l-laqgħat Generali biex jinhatar l-Kumitat għas-snin 2017-2018. Nerga' ngedded l-appell tiegħi biex naraw učuh ġoddha. F'dan l-ahħar snin rajna l-eta' medja tal-membri tal-Kumitat tonqos u huwa previst li tkompli tonqos. Għażla taħba tal-Kumitat jawgura futur tajjeb lis-Socjetà. Post hemm għal kulħadd ghaliex wasal iż-żmien li ndividwi bhali mimlija bl-eta' u li ilhom għexxen tas-snin fit-tmexxja tal-Każin jaġħmlu wisa` għal persuni b'aktar energija u idejat ġoddha.

Fis-sentejn li għandna quddiemna hemm sensiela ta' proġetti li l-kumitat qiegħed jaħseb biex iwettaq. Proġetti kbira li huwa stmat li jqum madwar €40,000 huwa r-restawr tal-vetrini tas-sala tal-arkivju inkluż is-sopraporti, u t-tlestitja tal-bankun u l-vetrini tal-Bandalori. Għalkemm ilna bil-hsieb li nwettqu dan ix-xogħol, issa wasal iż-żmien li nagħtu bidu għalih. Għalhekk mill-fondi tal-każin fi Frar li ġej sejrin nibdew ir-restawr fuq wahda mill-vetrini 1-kbar li għandha tkun lesta sa qabel il-festa. Fl-istess waqt se nkomplu nahdmu biex nakkwistaw fondi biex jitkompli l-proġett kollu fl-iqsar żmien possibbli. Wara li tajna ż-żmien biex il-ġebla tinxf, din is-sena se nibdew ix-xogħol fl-intrata tal-kazin. L-apperturi tal-faċċata tal-każin reġgħu waslu għaż-żebha għal kien minn minn x-xemx qawwija u għal tul twil ta' hin, dawn iridu manutenzjoni kontinwa.

Fl-2018 il-Banda tagħna tagħlaq 135 sena mit-twaqqif tagħha. Għalhekk il-Kumitat il-ġdid irid iwaqqaf Kummissjoni biex tfassal programm ta' célébrazzjoniżiet denji bhal m'għamilna f'anniversarji ohra u jorganizza ġibir ta' fondi.

Nieħu din l-okkażjoni biex nirringrazza lil shabi membri tal-Kumitat ghall-impenn tagħhom biex żammejna lis-Socjetà miexha fit-triq tal-progress u nawgura lill-Kumitat il-ġdid aktar suċċess.

Verrej

Il-Kelma tal-President.....	3
Mill-Birgu tal-Imghoddi.....	5
Tagħrif mill-Kċina.....	6
Is-Sena 2017.....	7
Attivitajiet bir-ritratti.....	8/9
Wolfgang Amadeus Mozart.....	10
Hsieb dwar Dun Ĝużepp Caruana....	11
Wiċċi imb'wiċċi ma'	
Franky Chetcuti.....	12/13/14
Attivitajiet Jannar - Frar 2017.....	14

Editur

Simon Farrugia

Riklami

Oscar Adami
Simon Farrugia
Lawrence V. Farrugia

Ritratti

Marco Avellino
Melvin Degiorgio
Alenka Falzon
Noel Gauci
Lawrence Parascandolo
Elton J. Randich
André Xuereb

Proof Reading

Bjorn Callus

Ritratt Faċċata



Parti mis-Sala tal-Arkivju,
wirt arkitettoniku uniku

Stampat

BONNICKI'S PRESS Est. 1924

36, Triq San Pawl, Valletta
Tel: 2122 4607 Mob: 9987 0603
E-mail: emibonnici@gmail.com



RED LABEL

NEXT GENERATION





Mill-Birgu tal-Imgħoddi

Anton Attard

Fil-Birgu Eluf u Mijiet ta' Snin Ilu

Fil-ktieb tieghu dwar ġrajjet dawn il-Gżejjer "Della Descrittione di Malta", Fra Gio. Francesco Abela, Vici Kanċillier tal-Ordni ta' San Ģwann, isostni li, eluf ta' snin ilu, qabel waslu l-Fenici, Malta kienet abitata mill-ġġanti. Bhala prova ta' dan, isemmi xi sejbiet li saru f'xi nhawi, fosthom fil-Birgu.

Fi tmiem il-Libro Secondo - Notitia Prima kiteb, li fost fossili li nstabu f'diversi nhawi ta' Gżirritna hemm dik li nstabet fil-blatt ta' Kastell Sant' Anglu. Din kienet kustilja ta' bniedem ta' daqs ġgantesk. Ikompli jikteb li, lejn 1-1625, xi hadd kien qalaghha minn fejn kienet u hadd ma jaf x'sar minnha.

L-istess awtur, kompla jikteb li, meta l-Griegi u r-Rumani hakmu dawn il-Gżejjer, bnew palazzi u djar mill-isbah li xi fdalijiet ta' whud fosthom għadhom jidhru sallum u jikkonfermaw dan. Biżżejjed inharsu lejn id-Domus Romana fir-Rabat u l-fdalijiet f'Tas-Silġ.

Skond Abela, fil-Birgu wkoll kien fidal tifkiriet tal-perijodu Grieg/Ruman. F'dan il-perijodu, kien inbena tempju majestuż bejn Kastell Sant' Anglu u l-Birgu li kien iddedikat lil Alla Gunone. L-ezistenza ta' dan it-tempju mill-isbah, jikkonfermaha wkoll Quintinus, fir-rapport li kien hejja ghall-Ordni ta' San Ģwann dwar dawn l-inħawi, wara li Malta ġiet offrutta lilhom mis-Sultan Karlu V. Kien kiteb li bejn il-kastell u l-borgo kien fidal fdalijiet ta' tempju li l-kobor tieghu kien jinfirex sa fuq il-bahar.

Abela jghid, li l-kolonna tal-granit li fuqha qed jistrih issaqqaf tal-Kappella ta' Sant' Anna fil-Kastell, hija fdal mit-tempju msemmi. Skond l-istess awtur, xhieda tal-kobor u ġmiel ta' palazzi li nbnew fiż-żmimijiet imsemmija huma żewġ pedestalli ta' kolonni stil joniku li għadhom jeżistu; wahda fil-Kunvent tal-Agostinjani tar-Rabat u l-ohra fil-Kunvent tad-Dumnikan fil-Birgu. Din tal-ahhar, li b'xorti tajba helset mill-istraxi tal-gwerra li għaddiet, tinsab f'nofs il-ġnien tal-kunvent. Mill-marki antiki li hemm fuqha jidher li, sa mill-antik imbieghed, għamlet żmien twil bhala horża ta' xi ġiebja jew bir.

Meta Nies il-Birgu ttieħdu Lsiera

Fi ġrajjet Spanja, miktuba mill-istoriku P. Mariana, insibu episodju li sehh fostna aktar minn hames mitt sena ilu.

F'Ġunju tal-1487, il-Birgu ghaddha minn wieħed mill-ikreh episodji ta' ġrajjietu meta 12-il ġifen Tork dahlu nkiss inkiss fil-port tagħna u niżlu fi xtut il-Birgu. Wara li serqu u għabbew kwantita ta' drappijiet u qoton, li kienu lesti biex jitgħabbew u jinbiegħu barra, komplew deħlin il-ġewwa, hasdu lill-abitanti u qabdu u hadu lsiera madwar 80 ruh. Tista tħid, il-biċċa l-kbira tal-abitanti ta' dak iż-żmien.



Meta din l-ahbar waslet Spanja, li kienet tahkem Malta, dan xejn ma nizel tajjeb u r-Re laqqa' malajr il-Kunsill Irjali, biex jinstab rimedju biex dan ma jerġax isehh.

Gie deċiż li fil-ponta tad-dahla taż-żewġ portijiet tagħna, taht l-gholja Xiberras, għandu jinbena, bla telf ta' żmien, torri armat sewwa bil-kanuni. Mieghu kellha tissahħħah l-artillerija ta' Kastell Sant' Anglu u d-difiza ta' dan tkompli tissahħħah aktar billi jitqegħdu kanuni fix-xtajtiet ta' quddiemu. Nistħajjal li kienu qed jirreferu għall-kosta 'llum magħrufa bhala Il-Ponta tal-Isla. Fl-istess hin, it-torri bejn iż-żewġ portijiet, tul żmien wara, kompli jitkabbar biex finalment żviluppa bhala l-Forti Sant' Iermu.

L-ispiża biex seta jsir dan għamlet tajjeb għaliha t-taxxa ta' hmistax fil-miha imposta fuq il-valur ta' propjeta' li kellhom f'Malta residenti barranin.

Permezz ta' dan l-episodju, allura, tista tikkonkludi li r-rabta ta' ġrajjet il-Forti Sant Iermu mal-Birgu tmur lura hafna aktar minn l-żmien l-Assedju l-Kbir.





Tagħrif mill-Kċina

minn MaryRose Gauci

Ricetta: Soppa tal-Qargħa Aħmar u Bacon

Ingredjenti

Mgharfa butir	4 patatiet mqattgħha f'dadi
2 mgharef žejt taż-żeppuġa	4 zkuk tal-karfus
Basla kbira mqatta fin	1 ½ litri stokk tal-haxix
Ftit bacon imqatta żgħir	Melh u bżar
1 ½ Kilo qargħa aħmar imqatta f'dadi	Tursin mqattu biex iż-żejjen
4 karrotti mqattgħin fin	Čbejnha niexfa bajda mahkuka biex isservi



Metodu

Sahhan iż-żejt u l-butir ġo taġen u qalli l-basla. Wara żid il-bacon u hallih jinqela flimkien mal-basla. Wara żid il-haxix – il-qargħa hamra, karrotti, patata u l-karfus. Sajjar għal fit minuti u wara żid l-istokk tal-haxix bizzżejjed biex tgharraq l-ingredjenti kollha. Żid il-melh u l-bżar, u halli t-tahlita sakemm tiftah tagħli. Baxxi n-nar u sajjar fuq in-nar għal 45 minuta. Wara li tneħhi minn fuq in-nar, halli t-tahlita tiksah ftit u nehhi z-zkuk tal-karfus. Ghaffex it-tahlita biex ikollok konsistenza ta' soppa kremuża. Servi din is-soppa bil-gbejniet bojod mahkukin u tursin mqattu rqiq.



Ftit Tagħrif dwar:



Il-bżar huwa wieħed mill-hwawar l-aktar użati fid-dinja. Jinstab f'diversi forom u toghmiet b'karatteristiċi differenti. Tista' tixtrieħ kemm midhun kif ukoll shih. Il-pjanta li tipprodu l-bżar tikber fi klima tropikal. Mill-istess pjanta wieħed jista' jakkwista tliet tipi ta' bżar li huma l-iswed, l-abjad u l-ahdar. Ma' dawn, ghalkemm m'hwiex veru bżar, wieħed jinkludi wkoll il-bżar ir-roża.

Il-bżar iswed jiġi akkwistat billi l-frotta tīgi mnixxa sew fix-xemx. Huwa aromatiku u punġenti b'togħma tahraq u pikkanti.

Il-bżar abjad l-ewwel jitpoġġa fl-ilma u wara jiġi mnixxef fix-xemx. Għandu aroma aktar hafifa meta tikkomparah mal-bżar iswed biss l-aroma tiegħu hija aktar persistenti, b'togħma inqas tahraq u inqas pikkanti minn tal-bżar iswed.

Il-bżar ahdar jingābar ftit qabel ma jkun matur u jiġi mahżun fis-salmura. Għandu riha delikata u aromatika filwaqt li t-togħma hija hafifa u ftit friska.

Il-Bżar Roża normalment jintuża shih, għandu riha li tispikka inqas minn dik tal-bżar iswed, biss it-togħma tiegħu hija aktar persistenti. Filwaqt li t-togħma hija simili għal dik tal-bżar ahdar biss hija aktar delikata u ftit aktar tahraq.

Fejn jintuża: tista' tghid li l-bżar jintuża ma' kollex, fid-dips, fis-sopop u minestri, mal-laham, insalati,zlazi u kwalunkwe haxix.

Tajjeb li tkun taf: Użu differenti tal-melħ

1. Jekk taqaghlek bajda mal-art, itfa' l-melħ fuqha, halliha toqghod għal 20 minuta u wara tkun aktar faċċi għalik biex tnaddaf l-art.
2. Meta jfurlek l-ikel ġewwa l-forn, itfa' l-melħ u wara li l-forn jiksah ikun aktar faċċi biex tnaddaf il-forn.
3. Biex tinduna jekk bajda hiex friska jew le, itfa l-bajda f'kontenit bl-ilma u li fih tkun żidt żewġ mgharef melħ. Bajda friska tinżel fil-qiegħ, bajda qadima tibqa' fil-wiċċ.
4. Biex tnaddaf il-fjuri artificjali. Itfa' l-fjuri artificjali f'borża bil-melħ, u hawwad. It-trab jispiċċa jaqbad mal-melħ.
5. Biex tnaddaf il-kikkri mill-kafe` jew te, oħrog bil-melħ.
6. Biex il-patata u t-tuffieħ li tkun qattajt, ma jsirux kannella, poġġihom f'ilma kiesah bil-melħ.





Is-sena 2017

Sena oħra mimlija sfidi

minn Simon Farrugia – Segretarju

Wara li ghaddew il-festi tal-Milied u l-ispirtu li jgħib miegħu flimkien mal-hafna attivitajiet, bdejna sena ġdida li magħha ġġib certu mpenn. Fil-fatt meta nagħtu harsa lura lejn is-sena li ghaddiet issa li wasalna fiz-żmien li nippreżenta r-Rapport Amministrattiv insib li kienet sena ta' hidma kbira u kontinwa. J'Alla din is-sena li għadna kemm bdejna tiż-żboq is-sena li ghaddiet. Fil-fatt il-Kumitat haseb biex bhas-soltu ihejj i programm ta' hidma u progetti li irid iiprova u jara li jiitwettqu matul din is-sena.

Kif ghidt matul Diċembru kellna diversi attivitajiet fejn il-Banda daqqet fi tlett servizzi filwaqt li kellna wkoll żewġ attivitajiet fund raising. Kemm l-Ikla tal-Milied li kellna fil-Lukanda Preluna kif ukoll il-Party tal-Milied li bhal dejjem sar f'Palazzo Huesca kienu success kbir. Għal darb'ohra osservajt li l-Party tal-Milied qiegħed dejjem jiżdied fil-popolarita tieghu u dan jawgura tajjeb sabiex inkomplu ntejbu u nkabbru din l-attivita.

Fil-ğranet li ġejjin sejjer ikollna l-elezzjoni tal-Kumitat għas-snin 2017/18. Hadt ġost li fost in-nomini hemm xi učuh godda fejn dan juri li minkejja dak li jgħidu xi whud xorta wahda l-volontarjat għadu jattira certu nies u anki nies ta' kwalita. J'Alla jkollna aktar nies li juru interessa fit-tmexxija tas-Socjeta' fejn b'mod partikolari ż-żgħażaq huma ċ-ċavetta tal-futur.

Ta' sodisfazzjon ghalina kien li fil-bidu ta' Diċembru hadna l-ahbar li rnexxilna niksbu fondi li applikajna għalihom mill-iskema tas-Small Initiative (SIS). Fil-fatt dawn il-fondi sejrin jagħmlu tajjeb għas-Sala tal-Iskola tal-Mużika kif ukoll għal dik tal-Kuncerti fejn din ser tiġi modernizzata kif ukoll tkun aktar tajba b'mod akustiku. Fil-ġranet li ġejjin ser ikollna laqgħa mal-kuntrattur li ser jagħmel dan ix-xogħol biex jekk Alla jrid jibda x-xogħol ma' jidu. Dan il-progett ser ikompli jagħti aktar hajja lit-tagħlim mužikali li ghaddej b'ritmu tajjeb. Bhal dejjem inheggieg lill-ġenituri sabiex jibghatu lit-tfal tagħhom sabiex jitgħallmu l-arti mužikali.

Progett iehor kbir u kapitali li ser jinbeda matul il-gimghaq li ġejjin huwa dak tar-restawr tal-arkivju kif ukoll l-istess Sala. Fl-ahhar Laqgħa l-Kumitat centrali ddecieda li jibda dan il-progett ta' restawr dan sabiex nippruvaw li possibilment sas-sena d-diehla meta nkunu qiegħdin niċċelelbraw il-135 sena mit-twaqqif tal-Banda tal-Birgu.

dan ikun lest. Il-Kumitat ukoll ha
hsieb li japplika ghal fondi dan
sabiex jipprova jgib finanzjament
parzjali. Nittamaw li jirnexxilna
niksbu l-fondi sabiex dan il-proġetti
jitlesta fil-hin u jinghaqad ma'
kullana ta' proġetti ohra li komplew
jaghmlu l-Palazz tal-Ewwel Banda
tal-Birgu wieħed uniku.

Din is-sena jahbat ukoll
it-30 sena anniversarju minn meta
l-President attwali beda jmexxi
lil din is-Soċċjeta'. U biex niċċelebraw dan l-avveniment
f'Ġunju li ġej ser isir Programm Mužikali Speċċiali fil-Forti
Sant'Anġlu. Grazzi tal-ghajnuna siewja tal-Kavallier Fra
John Edward Critien.

Mil-lat bandistiku wkoll nilqghu b'sodisfazzjon li apparti li s-servizzi kollha gew konfermati, is-servizz ta' San Leonardu f'Hal-Kirkop inbidel mill-marċ tal-Gimħa kif għamilna f'dawn l-ahhar snin għal Programm u Marċ. Dan juri kemm il-popolarita tal-Banda tagħna qed tkompli tiżżejjed.

Nittama li apparti dawn il-progetti li semmejt nilhqu wkoll dawk il-miri li stabbilejna. Nemmen li bit-tim li għandna ser naslu ghax l-imhabba lejn din il-Banda tal-Birgu hija wahda kbira. Dejjem emminna f'dak kollu li ppianainā.

Ovvjament biex
naslu rridu l-ghajnuna ta'
kulhadd. U dan ix-xogħol
jinbidel f'sodisfazzjon
kbir hekk kif fl-ewwel
ħmistax t'Awwissu
l-Birgu jilbes il-libsa tal-
Festa unika u popolari li
n-nies minn kull parti ta'
Malta tiġi biex tammira u
tgawdi.



Ikla Familjari

nhar il-Ġimgħa 24 ta' Frar, 2017
fis-Swan Lake Restaurant, Marsascala

Prezz: □20

Aħsbu kmieni sabiex ma' toħorġux diżappuntati
Għal aktar dettalji qħamlu kuntatt mas-Sur Eugenio Pellicano fuq 7961 7288



Socjetà Mužikali San Lawrenz

Belt Vittoriosa

Party tal-Milied 2016

Nhar il-Erbgha 28 ta' Dicembru, 2016 il-Kummissjoni Attivitajiet Soċċjali fi hdan is-Soċċjeta' Mužikali San Lawrenz organizzat il-Party tal-Milied fejn numru sabih ta' bandisti, membri u ammiraturi tal-Banda attendew għal din l-attività'. Fir-riċeġiment li sar fis-Swali Principali ta' Palazzo Huesca, f'diskors tal-okkażjoni l-President tas-Soċċjeta' s-Sur Lawrence V. Farrugia filwaqt li ta harsa lejn il-hidma kbira li saret matul din is-sena 2016 aċċenna wkoll ghall-Programm ta' hidma u diversi progetti li għandu quddiemu l-Kumitat għas-sena 2017. Semma wkoll li huwa pjāċir għalihi li aktar zgħażaq resqu lejn il-Kumitat matul dawn l-ahħar snin fejn ha wkoll l-okkażjoni biex iheġġeg aktar partiċipazzjoni fl-elezzjonijiet li ser isiru f'Jannar għa ll-Kumitat 2017/2018.



Programm Mužikali tal-Milied mill-Allievi u Bandisti



Nhar il-Hadd 18 ta' Dicembru, 2016 filghodu l-Allievi u Bandisti tal-Banda Vittoriosa San Lawrenz flimkien ma' dawk tal-Għaqda Mužikali San Ĝużepp, Kalkara tellghu Programm Mužikali tal-Milied fil-Kalkara.

Minhabba l-kundizzjonijiet tat-temp il-Programm kien kostrett li jsir fil-Kažin tal-Ġħaqda Mužikali San Ĝużepp. Il-Banda kienet taht id-direzzjoni tas-Surmast Jonathan Abela u l-Assistent Francois Borg fejn din daqqet diversi għanjet tal-Milied .

Fra John E. Critien jinħatar il-Grand Kanċillier tal-Ordni Sovrana Militari u Ospitallieri ta' Malta

Il-President Onorarju tas-Soċċjeta' Mužikali San Lawrenz, Belt Vittoriosa Fra John Edward Critien inhatar bhala l-Grand Kanċillier ġdid tal-Ordni Sovrana Militari u Ospitallieri ta' Malta. Imwied f'Tas-Sliema, Fra Critien se jkun responsabbi għall-affarrijiet barranin u interni, l-uffiċċju responsabbi għar-relazzjonijiet mal-assocjazzjonijiet nazzjonali, tahdidiet ma' partijiet terzi u l-implimentazzjoni tal-amministrazzjoni interna tal-ordni tal. Huwa se jkun li jwassal missjonijiet diplomatiċi tal-ordni fid-din ja. F'isem il-President u l-Kumitat tas-Soċċjeta' nawguraw lil Fra John kull suċċess fil-kariga l-ġdida tiegħu.





Soċjetà Mužikali San Lawrenz Belt Vittoriosa

L-Ikla tal-Milied

Nhar it-Tnejn 12 ta' Diċembru, 2016 il-Kummissjoni Attivitajiet Soċjali fi hdan is-Soċjeta' Mužikali San Lawrenz organizzat l-Ikla tal-Milied fl-Sky Room tal-Lukanda Preluna, Sliema. Attendenza tajba hafna attendiet għal din l-aktivita' fejn kulhadd hareġ sodisfatt li għaddejnejn lejla sabiha flimkien lejlet dawn il-Festi tant-sbieħ tal-Milied.



Il-Banda tal-Birgu bi Programm Mužikali tal-Milied f'Santa Venera

Nhar is-Sibt 3 ta' Diċembru, 2016 il-Banda Vittoriosana San Lawrenz hadet sehem fl-aktivita' organizzata mill-Aġenzija Ĵgħaż-żagħaq f'Santa Venera. Din l-aktivita' kienet parti mill-progett li s-Soċjeta' tagħna ibbenefikat minn fondi mogħtija mill-istess Aġenzija matul din is-sena. Il-Banda Vittoriosana San Lawrenz permezz tal-allievi u bandisti tal-post ingħaqdet mal-Banda San Gużepp tal-Kalkara biex taht id-direzzjoni tas-Surmast Jonathan Abela daqqet għanġiet tal-Milied. Flimkien mal-Banda hadu sehem l-istudenti tal-'Percussion Class' li matul dawn l-ahħar xħur bdew jitghallmu fi hdan l-iscola mužikali tas-Soċjeta 'The Vittoriosa Kids Music Centre'.



HLAS TA' MENSWALITA'

Kull membru għandu jara li jħallas il-Menswalita kmieni kemm jiġi jista' jkun. Kull min iħallas fix-xahar ta' Jannar jingħata Desk Diary tas-Soċjeta'.

Il-ħlas huwa ta' □10 fis-sena fejn fost id-diversi beneficijji
apparti d-Diary hemm sitt edizzjonijiet tan-Newsletter u ħafna aktar



Wolfgang Amadeus Mozart

jikteb Christopher Pisani

Wara l-waqfa żgħira u helwa tal-Milied, ergajna lura ghall-kitba u nfittxu ftit liema kompożitür ser inlaqqakom mieghu. L-ewwel nett nispera li kellkom żmien feliċi u li gawdejtu kemm stajtu dawn il-festi. Huma festi sbieħ hafna u t'importanza kbira għalina l-kristjani li fihom infakkru it-tweliż ta' Sidna Ġesu' Kristu. Żmien li jlaqqa' flimkien il-familji u anke l-hbieb, jew ma' xi mejda ikel jew ma' xi mejda spirti biex 'itaffi' ftit mill-kesha. Niġu għalina. L-Awstrijja fiz-żmien, kienet isservi ta' pjattaforma ghall-artisti biex jesprimu l-arti tagħhom u juru lid-din ja' x'jafu u x'inhuma kapaci jagħmlu. Allura kellek hafna kompożituri fost l-ohrajn li ttantaw xortihom, u ovvjament, kollha kellhom riżultati differenti. F'dan il-kuntest, fost hafna kompożituri nsibu wieħed partikolari hafna ... Mozart.

Wolfgang Amadeus Mozart twieled f'Salzburg nhar is-27 ta' Jannar tal-1756. Missieru kien jismu Leopold u ghalkemm kien kompożitür mhux daqshekk popolari, pero` kien ghalliem prim. Kien vjolinista fl-orkestra tal-Konti Leopold Anton von Firmian u wara lehaq ukoll assistent direktur tal-istess orkestra. Huwa żżewweg lil Anna Maria Pertl fl-1748. L-isem tal-magħmudija ta' Mozart huwa Joannes Chrysostomus Wolfgangus Theophilus Mozart. Mozart kien is-seba' wild iżda hamsa minnhom mietu fl-infanzja, u b'hekk kien spicċa b'oħtu ikbar li kien jisimha Maria Anna magħrufa bhala 'Nannerl'. Ta' min jinnota x'kitbet Maria Anna fuq huha, li dan, meta kellu 3 snin kien ikun hdejha waqt il-lezzjoni tal-pjanu u hu kien jieħu gost idoqq l-arpeggi u jieħu gost jismagħhom jaqblu, t' 4 snin missieru beda jgħallmu l-pjanu, u ta' hamma beda jikkomponi biċċiet żgħar u missieru jiktibhomlu.

Ta' 7 snin, fl-1762, il-familja Mozart esegwiet l-ewwel kuncert tagħha fil-Palazz tal-Princep elett Maximilian III tal-Bavarja. Minn hemm, bdew tour li hadhom madwar l-Ewropa u li dam madwar 3 snin. Fost l-ohrajn huma marru u taw kuncerti f' Palazzi fi Munich, Mannheim, Parigi, Londra, Den Haag, Zurich, Donaueschingen, u reġgħu Munich. Il-familja Mozart kienet tghati l-kunċerti tagħha billi Wolfgang kien idoqq il-pjanu, missieru Leopold idoqq il-vjolin, u Maria Anna tkanta magħhom. Permezz ta' dan l-ivjaġġar kollu, Mozart iltaqa' ma' hafna nies. Pero`, l-iktar persuna importanti li itaqqa' magħha kien bla dubju Johann Sebastian Bach meta Mozart żar Londra fl-1764.

Wara li marru f'Salzburg, il-familja Mozart damet hemm sena biss, għaliex Leopold ried isawwar it-talent ta' ibnu mill-ahjar li seta' u b'hekk, ha lil ibnu l-Italja. Hemm iltaqa ma' Josef Myslivecek u ma' Giovanni Battista Martini fejn minn din il-laqgħa, Mozart kien acċettat fil-famuża Akademja Filarmonika ta' Bologna. F'Ruma, ta' min jghid li wara li sema' darbtejn il-Miserere ta' Gregorio Allegri, Mozart mar id-dar u kiteb mill-memorja din il-Miserere. Wara Ruma, Mozart mar Milan fejn hemm hekk huwa kiteb l-ewwel opra tieghu Mitridate Re di Ponto. Din kienet indaqqa u ntłaghqet tajjeb ferm. Dan is-suċċess wassal għal aktar kummissjonijiet ta' opri. Iżda Mozart kien rega' żar l-Italja sena wara ma' Missieru fejn ikkompona u daqq ghall-ewwel darba l-opra Ascanio in Alba u Lucio Silla. Lejn l-ahħar ftit jiem qabel ma telaq

lura lejn Salzburg, Mozart kiteb l-ewwel biċċa li għadha famuża sew sal-lum il-ġurnata, li kienet il-motet Exsultate, Jubilate.

Mal-wasla tieghu mill-Italja, Mozart gie ingaggat fil-Palazz tal-Arcisqof Hieronymus Colloredo bhala mužičista. Ghalkemm kelli l-opportunita' li jikkomponi diversi sinfoniji, sonati, quartets, quddies, serenati u xi opri żgħar, xorta wahda ma kienx kument. Il-kelma eżatt hi li kien ihossu qisu qiegħed go gaġġa, kemm habba l-paga baxxa li kelli, u kemm ukoll ghax ried jikkomponi iżżejjed opri. Dan kien żmien fejn beda jfittex bis-serjeta` alternattiva ohra ta' xogħol. Din it-tifftixja wasslet biex hadet lilu u lil missieru biex isibu xogħol għalih kemm fi Vienna u kif ukoll fi Munich. It-tnejn kienet ta' dīżappunt għalih iżda din ta' Munich kienet ahjar għaliex hemm daqq l-opra tieghu La Finta Giardiniera u kienet ta' succcess.



F'Awwissu tal-1777, Mozart iddeċċieda li jirriżenja mix-xogħol tieghu u jmur ifittem impjieg 'il bogħod minn Salzburg. Il-postijiet li mar fihom iżda bla suċċess kien Augsburg, Mannheim, Parigi u Munich. F'Mannheim kien iltaqa' ma' Aloysia Weber, tifla ġejja minn familja tal-mužika, u kelli ġertu mhabba lejha. Iżda prospetti ta' xogħol ma kienx hemm, allura spicċa biex mar Parigi. Ghalkemm sab post vakanti bhala organist f'Versailles, Mozart ma kienx interessa f'dan l-impjieg allura ma tax kasu. F'Parigi, Mozart spicċa bi djun u kelli jmur joqghod għand il-habib tieghu Melchior Grimm, li kien is-segretarju personali tad-Duka t'Orleans. Sadattant, missieru kien ukoll qed ifittixu xogħol f'Salzburg u kien sablu wieħed bhala direktur t'orkestra. Il-fatt li l-hbiberija tieghu ma' Grimm naqset u l-fatt li kien spicċa bla flus, dan l-impjieg, ghalkemm mhux fil-post li tant kien għal qalbu, spicċa xorta wahda biex accettah. Dan ma naqqas xejn mill-malinkonija li kelli lejn belt twelidu.

Iż-żmien kompla jgerbeb ghall-Mozart u f'Salzburg kelli diversi kwistjonijiet mas-sid tieghu, l-Arcisqof Colloredo. Dan l-Arcisqof ma riedu ghall-ebda raġuni jieħu sehem f'attività pubblika barra mix-xogħol tieghu. Mozart hassej li dan ma kienx sew u l-ewwel tefā' ir-riżenja tieghu, liema riżenja ma ġietx accettata, u wara hafna battibekki u nsulti bejniethom, Mozart spicċa litteralment mitfuh 'il barra b'daqq ta' sieq u ingħatalu r-'release'. Dan l-avveniment holox xi dīżgħi ukoll bejn u bejn missieru, iżda rrisolva kollox malli l-Arcisqof temm il-kariga ta' Mozart.

Wara l-impjieg mal-Arcisqof, Mozart mar Vienna. Fi Vienna beda l-karriera ta' pjanista quddiem l-Imperatur. Ma tantx dam biex ha l-fama ta' pjanista ġenju! Fl-1782 ikkompona l-opra Die Entführung aus dem Serail. Din l-opra kienet ta' succcess kbir, tant li tħażżeġ l-fama ta' kompożitür kbir. F'daż-żmien, Mozart kien mar jgħix mal-familja Weber, fejn wara li miet il-missier ta' din il-familja, biex ikunu jistgħu jkollhom xi haġa tal-flus, bdew jallogġjaw il-kmamar fid-dar li kellhom. Mozart



Socjetà Mužikali San Lawrenz

Belt Vittoriosa

issa kien ha nteress kbir fit-tielet tifla ta' Weber, Costanza, fejn fl-fl-4 t'Awwissu tal-1782 iżżewwigha fil-Katidral ta' San Stiefnu. Bejniethom kellhom sitt itfal, Raimund Leopold, Johann Thomas Leopold, Theresia Constanzia Adelheid Friedericke Maria Anna, Anna Maria, Karl Thomas u Franz Xaver Wolfgang.

Apparti l-ahhar tnejn, kollha mietu fl-infanzja tagħhom. Bejn 1-1782 u 1-1783, Mozart beda jithabbeb sew mal-kompożizzjonijiet ta' Bach u ta' Hayden. Dan wasslu biex jistudja xi manuskritti tagħhom u anke wasal biex jagħmel xi kuncerti bejnu u bejn Hayden, liema kuncerti kienu ta' succcess.

Ta' min jghid li Hayden kiteb lil missieru u qallu li jaħlef quddiem Alla li ibnu (Mozart) kien l-ikbar kompożitur u ta' hila kbira li qatt iltaqqa' mieghu. Is-suċċess hakem sew lil Mozart tant li fost hafna affarijiet mhux ta' necessita' li xtara għad-dar lussu li ukoll kien xtara, ma tantx warrab flus għal kif jghidu l-Inglizi, "for rainy days"! Fl-14 ta' Dicembru 1784, Mozart dahal jagħmel parti mall-Freemasons fl-allogġ tagħhom ġewwa Zur Wohltätigkeit. Hu kien membru attiv tal-mazunerija, u gieli kkompona mužika għalihom, fosthom Maurerische Trauermusik.

Bejn 1-1786 u 1-1787, Mozart rega' lura ghall-opra, permezz tal-kompożizzjonijiet tieghu The Marriage of Figaro u Don Giovanni, opri li għadhom jindaqqu sal-lum. F' Dicembru tal-1787, Mozart finalment kelli impjieg fiss taht l-Imperatur Joseph II. Fl-istess sena, insibu wkoll lil Ludwig van Beethoven li jmur fi Vienna biex jistudja taht Mozart. Ghaldaqstant, m'hemm l-ebda evidenza li dawn



it-tnejn iltaqgħu.

Fl-1788, il-kunċerti fil-pubbliku naqsu f'daqqa peress li faqqet il-gwerra bejn l-Awstria u t-Turkijsa. Mozart kelli jitrasferixxi ruhu minn Vienna għal Alsergrund. Hemm min jghid li dan kien ukoll habba s-sitwazzjoni finanzjarja hażina li kien fiha. Pero', milli jidher ma tantx kien il-każ-ghaliex baqa' jħallas l-istess prezziżjet ghall-akkomodazzjoni. F'dal-punt, Mozart spicċa fi djun kbar u spicċa anke jissellef mingħand sieħbu (li kien mażu ukoll) Michael Puchberg. Ipprova jtaffi ftit permezz tal-opra Così fan tutte li ndaqqet l-ewwel darba fl-1890, iżda għalkemm kienet succcess, ma tantx taffiet.

Fl-1791, ikkompona uhud mill-ahjar kompożizzjonijiet tieghu, fosthom The Magic Flute, Ave Verum Corpus, u r-Requiem. Ghalkemm f'din is-sitwazzjoni xejn tajba, Mozart irnexxielu jagħmel ftit flus permezz tal-eżekuzzjonijiet ta' The Magic Flute. Irnexxielu jwaqqaf is-self mingħand Puchberg u anke jħallas ftit lura.

Fl-20 ta' Novembru tall-1791, kien ġie nnutat li saħħtu kienet marret lura.

Kien spicċa f'qiegħ ta' sodda muġħħu. L-unika haġa li kelli f'mohħu kienet li jlesti r-requiem, iżda x'aktarx kien anke spicċa jqabbad lil Franz Xaver Süssmayr jikteb għalihi. Mozart finalment miet fid-dar tieghu nhar il-5 ta' Dicembru tal-1791 fl-eta' ta' 35 sena. Hu ġie midfun f'qabar komuni fiċ-ċimiterju ta' Santa Marija.

Hsieb dwar Dun Ģużepp Caruana minn Fr. Martin Mamo OFM Cap.

Illum nixtieq nagħmel hsieb qasir f'gieh Monsinjur Kanonku Dun Ģużepp Caruana li halliena nhar il-31 ta' Jannar 2016 u li ta hajtu għan-nies tal-Birgu. Il-Kardinal Basil Hume OSB fil-ktieb tieghu "Light in the Lord" jghid li darba sema' persuna tghid hekk fuq saċerdot:

"In-nies kienu jafu li jħobbhom."

Din hija l-frazi li kont smajt ukoll mal-mewt ta' Dun Ģużepp. Nahseb li dan huwa l-isbah eloġju għal saċerdot. Għax x'jiswa li saċerdot ikun predikatur famuż, amministratur eċċelenti, teologu bravu, jekk ma jkollux imhabba! U bi mhabba qed infisser imhabba "agape", li tfisser "tingħata għall-ohrajn", fejn in-nies jagħrfu lis-saċerdot għandu xewqa kbira li jkun għas-servizz tagħhom, jghinhom fil-bzonnijiet tagħhom, jissagrifika lilu nnifsu biex igib 'il quddiem l-interessi tagħhom, l-istess bħalma Ĝesu` li gie mhux biex ikun moqdi iżda biex jaqdi. Meta n-nies jindunaw li saċerdot ihobbhom, huma jduqu xi ftit mill-imhabba li Alla għandu għal kull wieħed minnhom. Mhux

din hija l-missjoni tas-saċerdot li mhux biss jitkellem fuq Kristu imma jurih fil-ministeru tieghu? Dan kien Dun Ģużepp. Grazzi Dun Ģużepp.

Għaqli kien min fuq is-santa tal-mewt ta' Dun Ģużepp ikkwota silta mill-Evangelju ta' San Mattew li taqra hekk; "Infahhrek Missier Sid is-sema u l-art ghax inti dawn il-hwejjeg hbejthom lil min għandu l-gherf u d-dehen u wrejthom li-ċ-ċekjn." Mt 11, 25. Dun Ģużepp itlob għalina mis-sema kif ahna nitolbu għalik fuq l-art.

Kunu mberkin.





Wiċċ Imb'wiċċ ma' Franky Chetcuti

minn Paul Micallef

Hafna minn dawk li interviżtajt f'din ir-rubrika li nittama hija popolari, huma (jew kien) hbieb tieghi u li min ftit u min hafna, min b'mod u min b'iehor, jagħmel parti minn hajti. Pero` minn dawn kollha l-iktar persuna li nfluwenzatni u ghallmitni u kellha parti sew mit-trobbja tieghi sa ma' sirtadoloxxenti hija din li se ninterviżta. Din hija Franky Chetcuti li min jaf kemm jien flimkien ma' shabi fosthom Lawrence Aquilina, Eugenio Pellicano, Antoine Scerri u hija Horace qattajna sieghat u ġranet shah fil-kumpanija u l-gwida utli tieghu fil-qasam tal-Mużew. Hu bil-mod uniku tieghu għażżeen il-karatru tagħna u tana l-aktar hwejjieg għeżeż li għadna ngħożżuhom ... il-valuri sodi bbaż-żati fuq il-konvivżjoni tieghu religjuża li huma s-sisien ta' kull twemmin u ta' kull azzjoni li hadna, qed nieħdu u għad nistgħu nieħdu.

Tifkiriet nostalgiċi

Kieku kelli nibda nikteb dawn il-ġrajiġiet, tal-laqqat formattivi, tal-hikes, tal-logħbiet tal-futbol (li Franky kien tajjeb hafna u kien jħaggibni bid-dribbling tieghu ghalkemm lili qatt ma qabiżni!!) kull nhar ta' Hadd wara nofsinhar, anki jekk biss fuq il-hin sabiħ u mimli nostalgiġa waqt li konna nhejju l-grotti u l-preseppi irrid paġni shah. Pero` l-ghan ta'din l-interviżta hu mod iehor li nwassal ilkomm ftit mill-hafna kwalitajiet sbieħ li jħaddan Franky, l-ex superjur tal-Mużew.



Twessiegħ tal-lista

Forsi f'din ir-rubrika interviżtajt persuni li kellhom konnessjoni stretta mal-każin tal-Banda pero` nahseb issa wasal iż-żmien li nwessghu l-lista ta' nies li forsi min b'mod jew iehor jikkontribwixxu b'mod pozittiv, hafna drabi fis-silenzju, għas-socijata` li nghixu fiha. U nahseb li lkoll taqblu li fost l-ewwel f'dawn l-għażliet għandna lil Franky. U hawn hu dak li tkellim u li se naqsmu magħkom ...

L-interviżta

Iltqajt miegħu fid-dar tieghu fejn llum sfortunatament joqgħod wahdu wara t-telfa tal-ġenituri tieghu f'nru. 36 Triq Hilda Tabone ftit 'il bogħod minn fejn għadha toqghod ommi. Bhas-soltu bdejna mid-dati u n-numri. Franky (u mhux Frankie) twieled fit-2 ta' Mejju 1949 il-Birgu meta Beltna kienet għadha bdiet tinbena mit-tifrik li halliet it-tieni gwerra dinjija. Postiġiet għadhom mhux mibniha mimmlja ġebel u ċnagan kien hawn kemm trid. Hu twieled fi Triq il-Kunsill Popolari li b'kumbinazzjoni hija wkoll it-triq ta' dak li qabel kien il-qasam tal-Mużew tas-subien ghax illum sfortunatament ghalaq.

Isem u Magħmudija

Meta staqsejt lil Franky għaliex issemma hekk, hu weġibni li hu msemmi għal San Franġisk Saverju għax ffit qabel ma twieled kien mett nannu li kien jismu Cikku u għalhekk ġie deċiż li bhalma kien isir dak iż-żmien, jissemma għalihi. Bhala parrini għall-magħmudija tieghu li saret fil-Parroċċa ta' San Lawrenz kienu qaghdu zitu Antonia Zammit u zjuij Lorrey Zammit.

Familja

Kemm missieru Ĝużeppi kif ukoll ommu, it-tnejn kienu mill-Birgu. Missieru kien għomru u żmienu postman pero` fl-ahħar tal-karriera dahħluu ġewwa l-ewwel bhala sorter

u mbghad bhala mail clerk. Fil-fatt kulhadd kien isib il-familja Chetcuti bhala 'tal-postman'.

Ommu Karmena, mara kwieta u eżemplari qatt ma kellha impjiġ ieżda hajnejha ghaddietha tiehu hsieb il-familja b'għaxart ulied ghalkemm meta kienet xebba kienet għamlet xogħol ta' carer ma' wahda anżjana. Dan l-ahħar il-figura ta' Karmena sabet ruħha fi ktieb li kellel ammont ta' popolarita` dwar l-anżjani tal-Birgu.



Originarjament kienu għaxar ahwa pero` llum naqas wieħed meta wieħed mill-ahwa Lawrence kien miet b'xokk elettriku meta kien għad kċu 33 sena. L-ahwa l-ohra, f'ordni t'eta` huma Manwel, Joe, Lino Giżwita, li kulhadd jafu bħala Fr. Paul Chetcuti, Maria llum miżżeewga Sinagra u tqoqghod Birkirkara, Franky, Annie miżżeewġa Attard u tqoqghod il-Mosta, Gwido joqgħod Haż-Żabbar, Johnny joqgħod Marsacala u ż-żgħira Bernardette illum Borg li tqoqghod il-Mosta.

Franky illum hu ziju ta' 14 u l-familja kompliett tikber tant li hu għandu xejn inqas minn 9 pro-neputijiet.

Meta l-familja bdiet tikber marru joqogħdu fi Triq il-Kwartier u għal dawn l-ahħar erbghin sena fi Triq Hilda Tabone. Meta staqsejt lil Frankie għaliex imsemmi għal Sant' Anna weġibni li missieru kien devot lejn il-Persunaġġi tal-Bibbia u mhux biss ried isemmi d-dar għan-nanna ta' Gesu', imma wkoll hafna minn uliedu issemmew ghall-familja Mqaddsa.

Edukazzjoni

Bħala skola primarja Franky jiftakar li kien l-ahħar grupp li kienju jużaw il-Palazz tal-Isqof u kienu l-grupp tiegħi li kienu żanzu l-iscola tal-Fortini, li llum hi ferġħha ta' tagħlim li taqa' taħbi l-Universita` ta' Malta. Ta' 14 il-sena hu dahal l-Istitut Tekniku tal-Imrieh sa' ma' kċu 18 il-sena. Wara kompla jistudja l-MCAST u ghadda l-apprentistat tiegħi mad-dipartiment tal-ilma bhala general fitter. Wara hu rebah scholarship ta' tagħlim ta' erba' xħur fl-Awstrija, imtella' mill-Kunsill tal-Ewropa.

Għalliem

Hawn hu beda l-karriera ta' instructor fiċ-ċentru għ-Tahriġ Fellenberg, ir-Rahal. Għid fejn dam 9 snin u wara ġie trasferit għall-iskola Umberto Colosso fejn dam 4 snin u wara dam sena it-Technical Institute. Wara sena jgħallek hemm, fl-1988 hajtu hadet żvolta differenti meta flimkien ma' tnejn oħra, soċċi tal-Mużew, hu għie msejjah biex jifthu qasam tal-Mużew fl-Ingilterra. Minhabba raġunijiet ta' ligħiġiet Inglizi hu ma setax jahdem bil-paga għal 4 snin shah, għalhekk intefha jagħmel xogħol volontarju fil-Parroċċa ta' Brixton u l-inħawi. Wara, hu għamel kors l-Universita` ta' Greenwich u hemm ha l-Baċċċellerat fl-Edukazzjoni u hekk kompli l-karriera tiegħi ta' għalliem fi skola sekondarja Kattolika.

B'kolloks hu dam 13 il-sena l-Ingilterra u meta fis-sena 2001 miett missieru għie Malta. Hu rritorna lura l-Ingilterra u dam sena oħra qabel ma għie lura għal kolloks fis-sena 2002.



Socjetà Mužikali San Lawrenz

Belt Vittoriosa

Tfilitu

Għal mument inhallu l-karriera tieghu u mmoru lura fiziż-żmien għat-tfilitja ta' Franky.

Dak iż-żmien il-Birgu kemm fl-infrastruttura bil-bini mill-ġdid tieghu u anki soċjalment kien qed isib saqqajh wara l-effetti diż-zastru tal-gwerra. Hekk Franky jiftakar sew hafna bini imwaqqqa' li kienu joffru imkejjen avventuruzi fejn it-tfal ta' dak iż-żmien sajmin mil-kompijutors u l-playstations setgħu jimirħu, jiġi, jilgħabu noli u logħob iehor. Kien ix-xenarju perfett għal-tfal ta' dik l-eta` għalkemm il-periki kienu dejjem hemm.

Fimkien ma' shabu huma kienu jilgħabu l-ballun u ghalkemm Franky (flimkien anki ma' hu Manwel) kien player tajjeb hafna u seta' jilgħab faċilment mal-Vittoriosa Stars, minħabba d-dedikazzjoni lejn il-mużew qatt m'għamel dan. Franky qatt ma kien abbaṭi u stqarr mieghi li kien jilgħab bil-varbi bi knisja li kellu ġo armadju fil-hajt, id-dar.

Hu jiftakar hdejn l-armerija kif ukoll il-knisja tal-Lunzjata imwaqqqa', kif ukoll jiftakar is-sala tal-parroċċa għadha tinbena. Minħabba sakemm inbiet il-knisja tal-Lunzjata il-Patrijet Dumnikani kienu jaqdu dmirjiethom il-Palazz tal-Inkwizit, hu kien jgħin il-quddies hemmhekk.

Franky kompla jqalleb fil-memorja (l-ghalliema suppost huma ittrenjati sew biex tibqa' tajba!) u ftakar iktar ġrajjet mill-imghoddi fosthom meta kienet iż-żanżet l-iscola tal-Fortini haduhom bil-mixi fil-forma ta' processjoni mill-iscola l-qadima ta' Triq il-Palazz tal-Isqof, sal-Fortini. Ftakar li qabel l-invenzjoni tal-biro kellhom il-klamari bil-linka.

Toni l-purtinar

Jiftakar sew il-purtinar Toni Ferrigi li kien jgħin biex isir party żgħir fil-Milied. Kien jagħtihom il-halib ipprovdut mill-Gvern (anki jien niftakru dan), kif ukoll il-kokotina u anki l-krema li Franky bi tbissima żied li mhux l-ewwel darba li din kien ikollha toghma ta' hruq!

Franky kompla jiftakar li dan l-imbierek Toni kien jagħtihom iż-żejt tal-huta u qabel ma ġew introdotti il-blalen li kont biss tibla għhom, dak iż-żmien it-tfal kienu imiegħla jieħduha bil-kuċċarina u tant kienet hażina li kienu jbillu l-lumi biz-zokkor biex joqqlu daqsxejn it-togħma hażina taż-żejt. Tiftakru il-film ta' Mary Poppins "Just a spoonful of sugar ... And the medicine goes down": Xi haġa hekk insomma.

Ta' ttal li kienu, mimlija b'enerġija, Franky u shabu kienu jhufu postijiet bhal Fortini, iċ-ċimiterju ta' Santu Rokku fejn illum hemm l-iscola primarja tal-Birgu kif ukoll f'dik l-area fis-swar hdejn il-prexxa.

Franky kompla qalib fil-ktieb tal-memorji mahżeen f'mohhu u rrakkontali meta kienu jaghmlu l-huggiega ta' San Ģwann fejn materjal ghall-hruq kienu jsibu kemm iridu b'dawk id-djar kollha imwaqqghin u l-kontribuzzjonjet tan-nies. Tant kienu jieħduha bis-serjeta` li kienu jimpikaw ma' rkejjen ohra tal-Birgu fosthom ma' tal-Mandragħ, ma' tas-Sur tal-Kurdari kif ukoll ma tas-Simenta (il-belvedere li hemm fit-tmiem ta' Triq La Vallette).

Hruġ mal-ġenituri

Bhalha hruġ kien ikun mal-ġenituri d-dawra magħrufa bhala tal-isptar fejn anke gieli kienu jieq fu biex jiekel il-bajtar tax-xewk naturalment fl-istagħun tieghu. Jiftakar ukoll li gieli mar ma' missieru t-tejatrin ir-Rialto f'Bormla li dak iż-żmien kien l-aqwa tieghu kif ukoll tejatru iehor fil-Birgu magħruf bhala d-Diana.

Joe's band

Fatt interessanti li qalli li missieru Ĝużeppi, minbarra li

kien idoqq mal-Banda ta' San Lawrenz, biex jaqla' xi haġa żgħira kien għaqqa band zghira u semmieha Joe's Band. Ĝużeppi bis-saxaphone u l-band tieghu kienu jdoqqu f'tigħiġiet u anke gieli ha xi wieħed mit-tfal mieghu fosthom l-istess Franky.

Mużew

Pero` bla dubju l-iktar soċċjeta` li hija magħġuna f'hajjet Franky kienet is-soċċjeta` Mużeewmina li lilha ta' hajtu u l-enerġija kollha tieghu.

Franky bi tbissima tani x'nifhem li l-vokazzjoni tieghu kellha l-barka tal-fundatur tas-soċċjeta` illum San Gorg Preca. Dan ghaliex hu irrakkontali li darba meta kien għadu tarbija haditu l-mużew u hemm għie Dun Ġorġ, li dak iż-żmien kien għadu bla dijadema ma' rasu, u kien bierku.

Minħabba li kien twieled joqghod u għex l-ewwel żmien ta' tfilitu quddiem il-mużew fi Triq il-Kunsill Popolari, tista' tgħid li prattikament trabba l-mużew. Għalhekk il-vokazzjoni tieghu ġiet naturali anki wkoll influenzat mit-triq li originarjament għażel huh il-kbir Manwel qabel ma' eventwalment hareġ u llum miżżewweg. Fil-fatt bħal subien ta' żmienu hu attenda l-mużew għall-preċċett u l-grizma u wara minnflokk dabbar rasu hu baqa', hemm u baqa' tiela fil-gradi kollha sakemm sar soċċa ta' 19 il-sena u anke kien superjur tal-qasam tal-Birgu għal-hames snin.

Missjunarju Mużeewmin

Fis-sena 1988 meta kellu 39 sena kien sejjahlu is-Superjur Generali biex flimken ma' żewġ soċċi ohra Pawlu Aquilina u Louis Borg, imorru għal avventura li jifthu qasam tal-Mużeew fl-Ingilterra. Fil-fatt il-Mużeew diġa` stabbilixxa ruhu fl-Australja. Wara l-MUSEUM infetah ukoll fil-Polonja, l-Australja, Kuba, Peru, l-Albanija u anke fil-Kenja. Issa din kienet sfida ġidha li tiftah qasam tal-Mużeew f'Londra eż-żattament fi Brixton li kienet magħrufa għall-irvellijet u nkwiет speċjalment fejn jidħlu nies ta' kulur ma kinitx cajta. Franky però` qalli li vera kien ikun hemm hafna nkwiет pero` lilhom qatt ma ġralhom xejn u gew accettati mil-komuñi ta' li raw fihom li qed jaġid lill-komuñi tagħġid.

Franky kompla li kienet esperjenza pozittiva ghalkemm iebsa hafna għażiex riedu jidħlu fis-sistema Ngħiżza li diġa` kellhom klassijiet imħalltin ukoll. F'Malta kulhadd jaf min huma u x'jagħmlu tal-mużew iż-żda ġewwa Londra, distrett metropolitan ta' hafna religioni jet ma kinitx faċċli xejn. Hekk li per eżempju li għall-ewwel ma setgħux jaħdmu u għalhekk kellhom joqogħdu mal-kappillan.

B'kollo Franky dam 13 il-sena l-Ingilterra u wara li fis-sena 2001 kien miet missieru għie Malta, irritorna lura l-Ingilterra fejn dam sena imbgħad għie lura Malta fis-sena 2002 biex joqghod u jieħu hsieb ommu li issa bdiet tikber sew sakemm mietet fi Frar tas-sena 2015.

Irtirar

Illum Franky irtira mix-xogħol bhala ghalliem u fil-mużew ghannej għaxar smi kellu kariga li fiċ-ċrieki mużeewmini jisseqja 'tal-korp' u meta iċċajtajt mieghu jekk hux tal-pijunieri spiegali li x-xogħol tieghu kien bhala sapporġġ għal 7 oqsma li kellu taħt ir-responsabbiltà tieghu. Illum hu jaqdi d-doveri tieghu bhala soċċu.

Illum sfortunatamente minħabba ir-ristrutturar ikkawża l-iktar minħabba nuqqas kbir ta' vokazzjonijiet, l-oqsma tal-Mużeew, kemm il-Qasam tas-subien u kif ukoll tal-bniet jinsabu magħluqin għalhekk hawn ċentru ta' tagħlim immexxi mill-Parroċċa.

Konvizzjoni shiħa

Meta staqqsejtu dwar jekk hu għaml ix-l-għażla tajba li ma kellux familja u tħalli tieghu u ta' hajtu li jkun tal-mużew, b'sincerita` hu weġibni li ma jiddispjaċihi xejn. Komplejt



Socjetà Mużikali San Lawrenz

Belt Vittoriosa

naghfsu bil-mistoqsija tieghu u staqsejtu jekk jahsibx li l-milja tal-vokazzjoni għandha tkun issaċerdozju u l-mużew għandu jkun tarġa għal dan l-għan. Hawn hu ma qabilx mieghi u qalli li hu wieġeb għas-sejha li kellu li jsir membru tal-mużew li fiha nnifisha hija vokazzjoni shiha.

Is-socjeta` tal-Mużew

Meta staqsejtu dwar is-sitwazzjoni preżenti u futur tas-socjeta` mużewmina, hu weġibni li n-nies għadhom ifi ttxuh sew u hemm rispett kbir lejha. Filwaqt li żamm dak li hu bażiķi pero` anke l-mużew aġġorna ruhu għażżeż-żminijiet tal-lum anke fl-ilbies li jiddu l-membri tieghu. Bhal kull għaqda u soċjeta` ohra, s-socjeta` mużewmina qed tintlaqat mill-problemi soċjali li huma preżenti fid-din ja konsumista u materjalista tal-lum. Dwar l-effett li seta' halliet il-kwistjoni politika reliġjuża tas-snин sittin, Franky weġibni li jahseb li din il-grajja m'hu qed thall l-ebda effett illum.

Il-Każin, il-Festi u l-Birgu

Bhas-soltu biex nagħlaq staqsejtu il-fehmiet tieghu dwar l-għaqdiet fil-Birgu. Dwar il-każin weġibni li għalkemm għal raġunijiet ovvji ma tantx hu midħla tieghu, pero` il-fehma tan-nies hi pożittiva hafna u hemm hafna membri li għandhom l-inizjattiva u qed isir hafna xogħol tajjeb

fil-każin inni ffsu. Dwar il-festi jhoss li hemm timijiet ta' żgħażaq dedikati li jahdmu u li jagħtu l-frott.

Fehma fuq il-Birgu

Dwar il-Birgu hu qalli li nbidel kif inbidlet id-dinja u kif inbidlet Malta. Minhabba il-progress li sar id-djar tagħna qed jimtlew bil-barranin. Kawża ta' hekk il-familji u t-tfal naqṣu. Illum m'għadekx tara tfal jilghabu fit-toroq u anki l-istess logħob inbidel u żidied fil-kwalita'. Minhabba f'hekk b'dan l-influss ta' barranin il-Birgu qed jittef ruhu.

Pero` hemm hafna affarrijiet pozittivi ghax il-Birgu ha xejra ghall-ahjar u jiftakar li fl-imghoddi meta xi hadd isemmi li kien mill-Birgu ma tantx kienu jħarsu lejk tajjeb ghax din in-naha tal-ġżira kellha isem hażin. Illum l-attitudni inbidlet radikalment ghall-ahjar.

Għeluq u tislima

B'dak il-kliem reġa` fakkarni li l-hin ghaddielu ghax id-dover qed jghajjatlu u sellim lu. Kif bdejt se nispicċa. Nahseb il-komunita` tagħna għandha dejn kbir ma' nies bħal Franky li sawwru l-karattri tal-ġenerazzjoni tagħna. Huma tawna l-aktar affarrijiet għeżeż u baziċċi, il-valuri li jiffurmaw il-kuxjenza tagħna. Forsi illum m'għadux moda sabiex titkellem u tikteb il-valuri pero` żgur dan hu żball kbir li qed inħallsu prezz kbir għalihi.

Minn hawn f'ismi u f'isem dawk li xi darba hadu t-tagħlim mingħand Franky u shabu nħidlu bil-qalb u bis-sincera ... grazzi. Żgur li intom il-qarrejja taqlu mieghi.

Attivitajiet Jannar – Frar 2017

Il-Hadd 1 ta' Jannar

Il-Hamis 5 ta' Jannar

Il-Ġimgħa 6 ta' Jannar

It-Tnejn 9 ta' Jannar

It-Tlieta 10 ta' Jannar

L-Erbgħa 11 ta' Jannar

Is-Sibt 14 ta' Jannar

It-Tlieta 17 ta' Jannar

L-Erbgħa 18 ta' Jannar

Il-Hamis 19 ta' Jannar

L-Erbgħa 25 ta' Jannar

It-Tnejn 6 ta' Frar

L-Erbgħa 8 ta' Frar

Il-Ġimgħa 10 ta' Frar

It-Tnejn 13 ta' Frar

L-Erbgħa 15 ta' Frar

It-Tlieta 21 ta' Frar

Il-Hamis 23 ta' Frar

Il-Ġimgħa 24 ta' Frar

It-Tlieta 28 ta' Frar

L-Ewwel Jum tas-sena 2017

Riċeviment ta' l-Aġenzija Ĝużi

Riceviment ta' l-Għaqda Każini tal-Banda

Fis-7.00pm Laqgħa mal-Awdituri

Fis-7.00pm L-ahħar Laqgħa tal-Kumitat 15/16

Fis-6.30pm Laqgħa tal-Kummissjoni Billiard

Filghodu harġa għal-Allievi

Fis-6.00pm Tifkira ta' meta waqqħet is-Sagristija

Laqgħa Ġenerali Mista

Fis-7.00pm Laqgħa Ġenerali tal-Bandisti u Membri propjetarji

biex jaħtru parti mill-Kumitat għas-snin 2017-2018

Fis-6.30pm Laqgħa Ġenerali tal-Membri biex jaħtru 6 membri

fil-Kumitat

Fil-11.30am Grupp ta' turisti Germaniżi jżżuru l-Każin

Fis-7.00pm L-Ewwel Laqgħa tal-Kumitat 17/18

Kawża dwar il-Kċina tal-Każin

Fis-6.00pm Laqgħa Ġenerali Straordinarja

Fis-7.00pm Laqgħa tal-Kumitat Centrali

Festa Kmandata - San Pawl

Laqgħa Ġenerali Straordinarja Għaqda Każini Banda

dwar emendi fl-Istatut

Fis-7.00pm Laqgħa tal-Kummissjoni Plancier

Fis-6.30pm Laqgħa tal-Kummissjoni Billiard

Kawza dwar il-Mahżen tal-Plancier

Fis-7.00pm Laqgħa tal-Kummissjoni Banda

Fis-6.30pm Laqgħa Ġenerali Annwali tal-Għaqda

Każini tal-Banda

Fit-8.00pm Ikla ghall-Bandisti, Membri u Partitarji

fis-Swan Lake Restaurant, Marsascala

Fis-7.00pm Laqgħa tal-Kumitat Centrali

hsbc.com.mt

2380 2380

HSBC 

Approuvé par la Banque HSBC Bank Malta p.l.c., 116, Triq i-Arċisqof, Valletta VLT1444

MIFSUD GARAGE LTD.

IRONMONGERY

Għal dak kollu li wieħed ikollu bżonn għad-dar

56, LA VALLETTE STREET, VITTORIOSA

Tel: 2180 7535

BUILDING CONTRACTERS, PLANT FOR HIRE

Cranes

Bobcats

PAUL CILIA


Tower ladders

Mini skips

Concrete mixer with High up

356 99499623

paul.ciliabros@gmail.com



**Il-prodotti finanzjarji
tagħna huma reali**

**BOV PERSONAL LOANS
2131 2020 | bov.com**

Is-sell kollu huwa suġġett ghall-kriterji normali ta' sej' u ghall-approvazzjoni finali mill-fergħa tiegħek tal-BOV. Termin u kundizzjonijiet jaġi japplikaw:

Mahruġ mill-Bank of Valletta p.l.c. 116, Triq San Ċakku, il-Belt Valletta VLT 1100

BOV
Bank of Valletta



Breakaway Travel

Blacktown

George Vella
Managing Director

94 Cnr Main & Campbell Street
BLACKTOWN NSW 2148
PO Box 27, BLACKTOWN NSW 2148

Tel: 02 9622 7799

Fax: 02 9671 6706

Mobile: 0408 079 246

Email: gvella@breakawaytravel.com.au

*Proud to be associated with the Committee
of the St Lawrence Band Club, Vittoriosa, Malta*



SOCIETA MUUSIKALI SAN LAWRENCE
VITTORIOSA
A.D. 1863